

# ሕፃን ተወልዶ ለነ ወልድ ተወህበ ለነ

## ሕፃን ተወልዶ ለነ ወልድ ተወህበ ለነ



**ሕፃን ተወላዳልና ወልድ ንሕግም ንሞት ተሞሂቡና። [ኢሳይያስ 6:9](#)**

ልደት ጎይታናን መድኃኒናን ኢየሱስ ክርስቶስ ከምቲ ኪውለድ ከሎ፡ መልአኽ ንጌሶት “እነሆ ንኹሉ ሕዝቢ ዝኸውን ዓቢይ ሓጎስ አበሥረኩም አሎኹ”ሞ አይትፍርሁ እናበለ ዘበሠሮም ንሓደ ንኸልተ ዘይኮነስ ንኹሉ ዓለም ዝኸውን ሓጎስን ፍሥሓን ኢዩ። ቅድሚ ልደት ጎይታ ኩሉ ዓለም በታ ናይ አቦና ኣዳም ስሕተት ኣብ ግዝአት ጸላኢ ክጸንሕ ከሎ፡ ጎይታ ምስ ተወልዶ ግን፡ ብርሃን ፀሓይ ክቕልቀል ከሎ ጸልማት ከም ዝሃድም፡ ሥልጣን ጸልማት ርሒቐ ግዝአት ሰይጣን ዓነውኑ ኢሉ ፈረሰን ረሓቐን። “ንቶም ሕልቅነትን ሥልጣናትን ኣጽዋሮም ገፊፉ ብመስቀሉ ምስ ሰዓሮም ኣብ ቅድሚ ሕዝቢ ኣሕፈሮም” ይብል [ቄላስይስ 2:15](#)። እዚ ልደትዚ ብዙሓት ነቢያት ብዝተፈላለዩ ዘመናት በብዝተገልጸሎም ራእይን ትንቢትን ክንበዩዎ ዝጸንሑ ልደት ኢዩ። በለዓም “ሕጂ ደኣ ኣይኮነን እምበር እርእዮ ኣሎኹ፡ ቀረባ ደኣ ኣይኮነን እምበር እጥምቶ ኣሎኹ፡ ካብ ያዕቆብ ኮኾብ ክወጽእ ካብ እስራኤል ከኣ በትሪ መንግሥቲ ክትትንሥእ ኢያ” ኢሉ ተነበዩ። [ዙኑልቀ 24:17](#). ኢሳይያስ እንሆ ድንግል ክትጠንስ’ያ ወዲ ከኣ ክትወልድ’ያ ስሙ ከኣ ኣማኑኤል ኢላ ክትሰምዮ [7:14](#)። ሕፃን ተወላዳልና ወዲ ተሞሂቡና ንሱ ገዛኢና ኸኸውን ኢዩ፡ መስፍን ሰላም ክጽዋዕ ኢዩ፡ ብሓቕን ብፍትሕን ኪገዝእ ኢዩ፡ [9:6-8](#) ዝብል። ሕዝቅኤል፡ ብድንግልና ተጠኒሱ ብድንግልና ከም ዝውለድ ተገሊጹሉ፡ “እዛ ኣፍ ደገ እዚኣ ዕጽውቲ ትኹን ኣይትከፈት ሰብውን ብኣኣ ኣይእቶ ኣነ እግዚአብሔር ኣምላኽ እስራኤል ብእኣ ኣትዮ እየሞ ብዕጽውታ ትንበር [44:2](#)። ሚልክያስ ‘ውን ኣብ ዝውለዶ ቦታ ጠቐሱ “ኣቲ ቤተ-ልሔም ምድሪ ኤፍራታ ካብተን ኣብ ይሁዳ ዘለዎ ከተማታት ኣይትንእስን ኢኹ፡ ትውልዱ ካብ ጥንቲ ካብ ዘለዓለም ዝኾነ ኣብ

እስራኤል ገዛኢ ዝኸውን ካብኸ ከተንሥእ ኢየ ይብል ኣሎ” ብምባል 5:2 ፡ ዳዊት ከኣ ንሱ ክውለድ ከሎ ነገሥታት፡ ሰግደትን ኣምኃን ከቕርቡሉ ከለዉ ተገሊጹሉ “ነገሥታት ተርሴስን ደሴታትን ገጸ በረኽት ከቕርቡሉ፡ ነገሥታት ሸባን ሳባን ድማ ውህበታት ኬምጽኡሉ ኢዮም፡ ኩሎም ነገሥታት ከኣ ኪሰግዱሉ ኢዮም ዝበሎ መዝሙር 72:10 ኣብ ጊዜ ልደቱ ብኮሾብ ተመሪሖም ብጋህዲ መጺኦም ሰግደቶምን ኣምኃኦምን ከወፍዩ ተራእዮም። ማቴዎስ 2:1-13 ካልኣት ነብያት'ውን ኩሎም ድሕሪ ልደቱ ዝፍጸም ኩሉ ተግባራቱ ኣዘንትዮም ኢዮም ዕብ 1: 1 ድሕርዚ ኩሉ ትጽቢት'ዚ ከምቲ ጳውሎስ ዝበሎ “ጊዜኡ ምስ በጽሖ ኣምላኽ ነቶም ትሕቲ ሥልጣን ሕጊ ዝነበሩ ምእንቲ ከድሕን ንሕና'ውን ናይ ውልድነት ሥልጣን ምእንቲ ክንረክብ ነቲ ካብ ሰበይቲ ዝተወልደ ትሕቲ ሕጊ'ውን ዝሓደረ ወዱ ለኣኽ በለ፡ ገላትያ 4:4

ልዑል ኣምላኽ ከምዚሉ ብትሕት ዝበለ ኣመጸጽኣ መጺኡ ኣብ ደምበ ከብቲ ክውለድ ከሎ ኣዲኡ ቅድስቲ ማርያም ኣብ መብልዕ ማል ኣደቀሰቶ በጭርቕቲ 'ውን ጠቅለለቶ ይብለና ቅዱስ ወንጌልና፡ እቲ መልኣኽ ድማ ነቶም ንሶት ሎሚ መድኃኒ ክርስቶስ ጐይታ ኣብ ዓዲ ዳዊት ተወሊዱልኩም ኣሎ'ሞ ኣይትፍርሁ ኢሉ ምልክት ልደቱ ምስ ኣበሠሮም ብዙሓት ሠራዊት ሰማይ “ክብሪ ንኣምላኽ ኣብ ኣርያም ሰላም ከኣ ኣብ ምድሪ ኣብ ሞንጎ እቶም እግዚአብሔር ዝሕጎሱሎም ሰብ እናበሉ ከመስግኑ ተሰሚዮም።

ክቡራን ምእመናን ሕዝበ እግዚአብሔር፡ እንሆ እምበኣር ልደት ጐይታ ንኸሉ ዓለም ሓጎስን ድሕነትን ከምዝኾነ ንሕና ኮነ እቲ ብእኡ ዝኣምን ኩሉ ዓለም ነዚ ዝተወልደሉ ዕለት ዓመት መጸ ብዓብይ ክብርን ሓጎስን ተቐቢልና ከነኸብሮን ክንዝኸሮን ንርከብ ኣሎና። ምኽንያቱ ካብዚ ዝዓቢ ሓጎስ ፈጽሙ የብልናን። ኣምላኽና ሥጋና ለቢሱ ሰብ ኮይኑ ክንብል ከሎናስ መግለጺ ዘይርከቦ ሓጎስ ኢዩ። ኩሉ ፍጥረት ብምምጻእካ ተሓጎስ ይብል፡ (ውዳሴ ማርያም ዘሰኑይ) ደቂ ኣዳም ጥራሕ ዘይኮኑ መላእኽቲ፡ እንሰሳታት፡ ኩሉ ፍጥረት ተሓጎሱ ኢዩ። እምበኣር እንሆ ፍቕሪ ኣምላኽና ንርእዮ ኣለና “ኣምላኽ ንፍቕሩ ብወዱ ብሕይወት ምእንቲ ክንነብር ነቲ ሓደ ወዱ ናብ ዓለም ብምልኣኹ ገለጸልና... ኣቱም ኣሕዋተይ ኣምላኽ ከምዚ ጌሩ ካብ ኣፍቀረና ንሕና'ውን ንሓድሕድና ክንፋቕር ይግባኣና ኢዩ ይብለና፡ 1ዮሐ 4: 9-13 ፍቕሪ ሓድሕድ እንተ ሒዝና ካልእ ኩሉ ሠናይ ተግባር ባዕሉ ክስዕብ ኢዩ። ቅዱሳን መላእኽቲ በቲ ልደቱ ከመስግኑ ከም ዝተሰምዑ ንሕና'ውን ኩሉ ሣዕ እኳ ካብ ምምስጋን ከነቐርጽ ዘይግባኣና እንተኾነ ብፍላይ በዛ ዕለተ ልደቱ ከምዚ ዘለናዮ ኣብዛ ቅድስቲ ቤተ ክርስቲያንና ተኣኪብና ክብሪ ንኣምላኽ ኣብ ኣርያም ሰላም ከኣ ኣብ ምድሪ ንደቂ ሰብ እናበልና ብምስጋና ኣምልኽና እናገለጽና ኣብ ንሓድሕድና ምውቕ ፍቕሪ ሒዝና ክንስጉም ክንማላለስ ኣምላኽና ይጸበየና ኣሎ። ምውቕ ፍቕሪ እንተሊዩና ጥሙያትና ዕሩቓትና ሕሙማትና ሕዙናትና ኩሎም ብብዘድልዮም እናዘከርና ዘዝግብኦም ከኣ ክንገብረሎም ኢና። እግዚአብሔር ኣምላኽና እቲ ኸሉ ክንገብሮ ዝግባኣና ሠናይ ተግባር ንምግባር ቅዱስ መንፈሱ ይልኣኸልና፡ ቡሩኽ በዓል ልደት ይግበረልና።

ደብረ ሰላም ቅድስቲ ማርያም ናይ ኤርትራ ኦርቶዶክስ ተዋህዶ ቤተ ክርስቲያን ኣብ ሸካሃ።